



KUNSILL LOKALI MSIDA

Pjazza Menqa, Msida
Tel: 2133 4343 Fax: 2134 2424
www.msidalocalcouncil.com

Riferenza:	Minuti tas-Seduta 22/K7/2014
Data:	It-Tlieta 30 ta' Settembru 2014
Post:	Uffiċċju Amministrattiv Pjazza Menqa, Msida
Hin:	5.30 p.m.

Preżenti:	Sindku	Sna Margaret Baldacchino Cefai
	Viċi Sindku Kunsilliera	Dr Alex Sciberras Sna Romina Galea Sur Alan Abela Wadge Sur Lino Bartolo Sur Charles Selvaggi Sur Maurice Agius
	Segretarju Eżekuttiv:	Sna Marita Portelli
	Skuzat	Is-Sur Matthew Agius Is-Sur Emanuel Brincat Is-Sur Matthew Mangion

AĠENDA

Il-Kunsill mexa fuq l-avviż li ġie ppubblikat it-Tlieta 24 ta' Settembru, 2014. L-Aġenda kienet hekk:

1. **Approvazzjoni tal-Minuti tas-Seduta 21/K7/2014 u 21(2)/K7/2014**
2. **Materji mill-Minuti**
3. **Korrispondenza**
4. **Approvazzjoni tal-pagamenti tal-Kontijiet**
5. **Kumitat Amministrattiv tas-Swatar**
6. **Kommunikazzjoni minn Laqgħat li saru**
7. **Proġett Lokalijiet Aktar Hodor - Update**
8. **Affarijiet ohra jekk urġenti**
9. **Aġġornament**

Seduta Numru 22/14

- | | |
|-------------|---|
| 1050 | Is-Sindku fethet il-laqgħa b'talba. |
| 1051 | Is-Sur Maurice Agius talab lill-Kunsilliera biex issir minuta silenzju minhabba l-mewt tan-nanna tal-Kunsilliera Romina Galea. Saret minuta silenzju. |
| 1 | Approvazzjoni tal-Minuti tas-Seduta 21/K7/2014 |
| 1052 | Inġibdet l-attenzjoni li l-laqgħa saret il-Ġimgħa, u mhux it-Tlieta, 29 ta' Awwissu. Ma kienx hemm korrezzjonijiet aktar u l-minuti ġew approvati. |
| 2 | Approvazzjoni tal-Minuti tas-Seduta 21(2)/K7/2014 |
| 1053 | Dawn il-minuti ġew approvati minghajr ma kien hemm korrezzjonijiet. |
| 3 | Materji mill-Minuti - 21/K7/2014 |
| 1054 | Materja 996 – Is-Sur Selvaggi ġie informat li l-kaxxi tal-parkeġġi li ġew approvati mit-TM fi Triq Sant Andrija, saru. Is-Sur Selvaggi semma li xi hadd irraporta li hemm li xi hadd qed jiffa xi ġebel fiż-żona. Is-Segretarju qalet li meta għaddiet hi minn hemm, riċentament, ma kien hemm xejn. Is-Sur Selvaggi saqsa ukoll fuq il-parti tat-triq li ġiet magħluqa b'xi bollards u s-Segretarju nformatu li wara diskussjonijiet li kellha mad-Dipartiment ta' l-Artijiet jidher li din il- |

parti hija art privata. Il-Viçi Sindku qal li jekk din l-art taghti aċċess lill-sqaq din l-art ma tistax tiġi ostakolata.

- 1055 Materja 998 – Is-Sur Selvaggi saqsa kemm il-Kunsill għandu bbaġitjat fuq is-servizz tal-Pulizija Pajżana u tal-Local Wardens. Il-Viçi Sindku qal li dawn il-fondi johorgu minn fondi ġenerali li għandu l-Kunsill. Intqal li Green Wardens mhux dejjem ikun hemm biżżejjed biex ilehhu mat-talba tal-Kunsill. Is-Segretarju spjegat kif hija qed titlob rapport lir-Reġjun fuq fejn qed ikunu fuq 'patrol' il-Local Wardens u kemm jinghataw ċitazzjonijiet.
- 1056 Materja 998 – Is-Sindku nformat lill-Kunsilliera li l-PC application fuq iż-żona ta' Ċensu Farrugia ġiet approvata u għalhekk baqa biss l-approvazzjoni tal-PA Application li kien wieqaf minhabba l-PC application. Is-Sur Selvaggi talab biex jinghata 'timeframe' pero wiehed ma setax jaghti deadline eżatt. Intqal pero' li ma jidirx li hemm kumplikazzjonijiet fuq dan il-permess.
- 1057 Materja 1002 – Is-Sur Bartolo informa lill-Kunsilliera li saret talba mill-Kunsill biex it-TM jagħmlu korduna ma' fejn qed jagħmlu s-sigħar fil-hamrija fil-bankini biex il-hamrija ma tingarx mill-ilma tax-xita. Hu qal li kif ikunu għaddejjin bil-proġett messhom jagħtu t-tarmac fil-parti t'isfel ta' Triq il-Baċir. Is-Sur Selvaggi qal li kien hemm xi kwistjoni fuq xi sigħar, u s-Sindku qaltli li din kienet fil-parti tal-Pieta'. Ġie kkonfermat ukoll li minn quddiem il-Għassa sal-Knisja ser issir Buslane.
- 1058 Materja 1004 – Ġie kkonfermat li saret laqgħa sas-Supretendent u ntqal li din il-materja ser tiġi diskussa fis-sezzjoni tal-Laqgħat li saru.
- 1059 Materja 1006 – Ġie kkonfermat li l-ittra ta' ringrazzjament lill-membri tal-Kumitat ta' Mertu Msida huma lesti biex jintbghatu.
- 1060 Materja 1007 – Is-Sindku nformat lill-Kunsill li biex issemmi Triq għal-persuna m'hemmx għalfejn jgħaddu hames (5) snin mill-mewt tal-persuna. Qalet ukoll li t-tibdiliet li gew approvati mill-Kunsill gew approvati mill-Kumitat tat-Tismija tat-Toroq u qalet li kien jonqos biss il-firma tal-Ministru u jiġu pubblikati fil-Gazzetta tal-Gvern. Is-Sur Abela-Wadge ssuggerixxa li min ikun diga lahaq biddel il-Karta ta' l-Identita' tintbagħtli wahda ġdida bil-posta.
- 1061 Materja 1010 – Minhabba s-sit li hemm fil-kantuniera ta' Triq il-Wied ma' Triq Santa Venera is-Sindku qalet li tkellmet mal-Perit Vassallo tat-TM u anke batitli imejl biex jaġġornaha dwar is-sitwazzjoni iżda għad ma kelliex risposta minghandu. Hi qalet li nafu t-TM qegħdin f'diskussjonijiet mal-MEPA dwar l-'alignment'. Is-Segretarju informat

lill-Kunsill li hi kitbet lill-Enforcement tal-MEPA u li saret talba lid-Dipartiment tas-Sanita' biex jintefa l-velenu tal-grieden fis-sit.

- 1062 Materja 1016 – Is-Sur Bartolo qal li ghandha titnehha l-Eucalyptus minn fejn il-ġibjun u minflokha jithawlu s-siġar li hemm fil-ġnien ta' quddiem il-Knisja. Dan minhabba li fil-ġnien ser jithawwu siġar tar-rand kif propost fil-proġett Lokalitajjiet Aktar Hodor. Intqal li kien diġa sar qbil mill-Kunsill biex jitneyhhew imma l-ELC kellhom jaghtuna 'feedback' fuq fejn kienu ser jitpoġġew.**
- 1063 Materja 1017 – Is-Segretarju qalet li baghtet 'draft' ta' l-ittra, li ser tintbghat lir-residenti b'informazzjoni fuq ix-xogholijiet li qed isiru fl-imsida Circus, lill-Kunsilliera kollha għall-approvazzjoni tagħhom. Ma kien hemm l-ebda oġġezzjoni u sar qbil li l-ittra tintbagħat.**
- 1064 Materja 1018 – Saret diskussjoni fuq il-permessi li ngħataw hdejn il-Junior College għall-attivitá ta' 'Fresher's Week' u ntqal li kien hemm xi disgwid minnhabba li għaqda li kienu ngħataw 'no objection' mill-Kunsill biex jwahhlu banner sabu għaqda ohra jwahhlu banner fejn riedu jwahhlu huma. Is-Segretarju nformat lill-Kunsill li rċiviet telefonata mill-Head ta' L-Iskola biex jgħidilha li kull għaqda ngħatat permess biex tarma ġewwa l-iskola wkoll. Is-Sur Bartolo talab lis-Segretarju biex tiċċekkja l-'Bye Law' ta' l-'Street Furniture' għax qal li din tkopri Banners ukoll. Is-Sna Galea qalet li hi taqbel li dawn l-attivitajjiet isiru ġewwa l-iskola biss għax qalet li jkomplu jikkawzaw problemi ta' parkeġġ fiż-żona. Is-Segretarju qalet li rċiviet ukoll talbiet minn kumpanija privata biex tarma 'stand' f'dan iż-żmien pero' l-permess ġie rrifjutat minhabba li mod tghati spazzju lill-għaqda u mod l-ispazji tal-parkeġġ jingħataw lill-kumpaniji. Il-Viċi Sindku qal li għalhekk kien issuġġerixxa li ssir struttura permanenti li tkun tista tiġi mikrija. Is-Sur Abela Wadge qal li mportanti li tinkera lill-għaqdiet u mhux entitajjiet kummerċjali. Is-Sur Bartolo qal li fiż-żona sar ċint tal-bricks u anke xi fjuri biex l-istudenti ma jidhlux iżjed hdejn is-siġra.**
- 1065 Materja 1020 – Fuq l-AVIS intqal li l-flower pots saru u li l-ġnien qed jirrangawh. Is-Sur Selvaggi qal li din il-kumpanija qed tikkawża inkonvenjent lir-residenti li joqġhodu viċin u li għandha ssir il-laqgħa mar-residenti. Il-Kunsill qabel li terġa ssir laqgħa ma' l-AVIS.**
- 1066 Il-Viċi Sindku hareġ mill-laqgħa (6:18)**
- 1067 Materja 1021 – Sar qbil li s-Sur Brincat u s-Sur Selvaggi għandhom jiltaqgħu mas-Sur Bezzina tal-Masquerade.**

- 1068 **Materja 1025 – Is-Segretarju informat lill-Kunsill li minn din is-sena ser ikun hemm preżenza ta’ Pulizija u anke ta’ Gwardjani Lokali hdejn l-iskola biex jiddereġu t-traffiku. Hi qalet li l-iskop mhux li jinħarġu ċitazzjonijiet imma li l-karozzi jipparkjaw bil-ghaqal biex ma jkunx hemm kongestjoni. Is-Segretarju ser tibghat l-imejl li baghat is-Sur Nello Calleja lill-genituri tat-tfal li jattendu s-St Martin's lil-Kunsilliera.**
- 1069 **Il-Viċi Sindku daħal fil-laqgħa (6:21)**
- 1070 **Il-Viċi Sindku hareġ mill-laqgħa (6:23)**
- 1071 **Materja 1030 – Is-Segretarju nformat lill-Kunsill li hi u s-Sindku iltaqghu mas-Segretarju tal-Kumitat tas-Sajd minhabba l-kaxxa tad-dawl ta' fuq l-iskall. Intqal li bhalissa għadejjin diskussjonijiet ma' l-entitajjiet biex joħroġu bl-aħjar soluzzjonijiet. Il-Kunsill ġie informat li qabel kien qed jittiehed dawl minn tal-Kunsill u li issa kolloxx ha jkun tagħhom. Intqal li bhalissa hemm xi hadd li għandu ‘temporary meter’ u qed jittiehed id-dawl minnu.**
- 1072 **Il-Viċi Sindku daħal fil-laqgħa (6:26)**
- 1073 **Is-Segretarju qalet li tkellmet mas-Segretarju tal-Kumitat tas-Sajd fir-rigward tal-arblu tal-Wifi. Hi qalet li l-proposta li għamlet hija stess fl-aħħar laqgħa tal-Kunsill mhix vijabbli minhabba li hemm wisq tul biex il-wajr joħrog mill-kaxxa ta' l-internet u jingħaqquad mal-wajrs l-oħra li qed jaqsmu t-triq u jerga lura għal fejn ser isir l-arblu. Sar qbil li l-wajr ser jaqsam Triq ix-Xatt tax-Xbiex, fl-istess għoli tal-wajrs l-oħra li hemm fl-istess triq u jinżel ma' l-arblu, li ser isir wara l-bank u jgħaddi taht il-grada.**
- 4 **Materji mill-Minuti - 21(2)/K7/2014**
- 1074 **Materja 1042 – Fuq it-‘traffic management’ ta’ hdejn il-Junior College intqal li l-Kunsill qed jistena l-aħħar amenda tal-Perit biex terġa tintbghat lit-TM.**
- 1075 **Materja 1044 – Is-Sur Abela Wadge qal li ma sabx iċ-ċans biex jagħmel il-proponiment tiegħu fir-rigward tal-Kompetizzjoni ta’ Attivita’ Sportiva.**
- 1076 **Materja 1046 – Is-Sur Bartolo qal li għadu jrid jitqabbad persuna biex jagħmel ix-xogħol tar-rampa msemija.**
- 1077 **Materja 1047 – Intqal li għadha trid issir il-laqgħa ma’ l-ghaqda tan-nar. Is-Sur Bartolo qal li l-aħjar li nitolbu l-kuntrattur tad-dawl biex naraw jekk hemmx hsarat. Qal ukoll li l-kwotazzjoni ta' l-ELC ser**

tonqos minhabba li is-siġar ma mietux. Is-Sur Bartolo qal li l-Kunsill hemm bżonn jara x'ser jagħmel minhabba li din is-sitwazzjoni tista tiġri kull sena. Il-Viċi Sindku qal li l-Kunsill għandu jinsisti li qabel il-Festa jkun hemm kollox kif suppost. Is-Sur Selvaggi issuggerixxa li l-haxix, qabel li jagħtu n-nar jixxarrab kollu.

5 Korrespondenza

1078 41/1074 – Is-Sur Godfrey Camilleri talab kumpens lill-Kunsill ta' għafsa fil-karozza tiegħu minhabba li qed jgħid li wahda mill-Bins tal-BIS ta' Triq L-Irmiġġ taret bir-rih u laqtet il-karozza tiegħu. Il-Kunsilliera qablu li is-Sur Camilleri jintalab jipprovd i aktar informazzjoni minhabba li ma kienx hemm rapport tal-pulizija jew avvidavit, u l-anqas stima ta' l-ispejjeż. Il-Viċi Sindku qal li fejn jidher li jkun hemm talbiet ġustifikati l-Kunsill dejjem għen.

1079 Is-Sna Galea harget mill-laqgħa (6:35)

1080 Is-Sur Selvaggi qal li fi triq J Borg qed isir xi parkeġġ fil-kantuniera u minhabba f'hekk ġieli ma tarax biex tohroġ. Għandhom isiru 'double yellow lines'.

1081 Is-Sna Galea dahlet fil-laqgħa (6:40)

1082 41/1100 – Tresseqt ittra mill-lmsida St Joseph fejn talbu apologija lill-Kunsill ta' li ma ġewx informati b'mod uffiċċjali li kien hemm il-prezentazzjoni tat-trofej tat-Tournament li sar (li fih ipparteċipa l-Kunsill). Is-Sur Abela Wadge qal li huwa attenda bħala rappreżentant tal-Klabb tal-Futbol. Intqal li kull min jkun ser jirrapreżenta l-Kunsill f'xi attivita' jew inkella fuq il-mezzi tax-xandir għandu javża lis-Segretarju. Is-Sindku qalet li hi u l-Viċi Sindku ntalbu jkunu parti mill-udjenza tal-programm Reporter li kien jittratta t-traffiku. Kien hemm ukoll programm ta' Salvu Mallia li kien dwar l-lmsida fejn deher is-Sur Lino Bartolo. Intqal li l-Kunsill għandu jitlob kopja tal-programm.

1083 41/1110 – Waslet korrespondenza mill-MEPA fejn il-Kunsill ġie informat li ż-żona ta' hdejn l-Invicta mhix ser tibqa żona industrijali. Il-MEPA talbu s-suggerimenti tal-Kunsill fuq kif tista tiġi żvillupata din iz-żona. Il-Kunsill qabel li iż-żona tkun wahda residenzjali halli ma jibqgħux jifthu hwienet fiż-żona minhabba li diġa hemm diversi stabilimenti li diġa jkunu ta' stress fuq ir-residenti. Il-Viċi Sindku qal li t-tip ta' żvillup residenzjali għandu jkun omogenju ma' dak li diġa jeżisti. Is-Sur Abela Wadge qal li ma jsibx problema li fis-sular t'isfel ikun hemm xi hanut. Il-Viċi Sindku qal li wiehed irid jifhem li dan it-tip ta' żvillup jattira aktar nies lejn dawn iż-żoni fil-hin tal-mistrieħ tar-

residenti u anke iżid mal-problemi tas-skart. Is-Sur Maurice Agius qal li jaqbel li permessi godda ta' hwienet fiż-żona ma jinħarġux.

- 1084 41/1177 – Il-Kunsill ġie informat li l-applikazzjoni tal-UIF għal bankijiet, 'canopies' u r-'roof garden' tal-kamra tal-pompi f' Misrah San Gużepp ġiet approvata, bil-MEPA tikkonferma €32,000 għal dan it-tisbieh. Ix-xogholijiet u l-materjal ser jiġu ordnati.
- 1085 41/1178 – Il-Kunsill ġie nformat bil-proġett li qed jipproponu l-Kunsill taż-Żgħażaġh. Is-Sur Bartolo qal li qara r-rapport kollu u qal li kien magħmul tajjeb hafna. Intqal li s-Sna Galea kienet qed tiffrekwenta l-laqgħat u tghin fit-tfassil ta' dan id-dokument. Jekk jiġi aċċettat il-proġett isir fil-ġnien il-qadim. Is-Sur Alan Abela Wadge qal li ma kienx jaf li kien għaddej dan ix-xogħol u s-Sna Galea qalet li kienet informatu. Hu talab li d-dekasteru jinqasam f'Żgħażaġh (li tibqa tiehu hsiebu s-Sna Galea) u Sports (li jkun responsabilita' tieghu). Is-Sindku ser tikkonsidra dan is-suġġeriment u tiehu deċizjoni.
- 1086 41/1187 – Il-Kunsill irċieva korrespondenza dwar il-laqgħa tas-Sindki u l-Kunsilliera li ser issir bejn is-17 u t-18 t' Ottubru. Ikkonfermaw l-attendenza tagħhom is-Sur Abela Wadge u Maurice Agius. Kullhadd intalab jikkonferma l-attendenza tieghu mas-Segretarju mill-aktar fis.
- 1087 41/1113 – Is-Segretarju resqet talba tal-Bayview Hostel fi Triq l-Universita' biex issir Alighting Bay quddiem dan l-istabiliment. Sar qbil li jekk issir Alighting Bay il-Kunsill għandu jissuġġerixxi li ssir wahda li tkun tista taqdi l-bżonnijiet ta' din il-Hostel u anke ta' l-NSTS. Is-Sur Maurice Agius qal li għandha ssir in-naħa l-oħra tat-triq biex ma tfixkilx garaxxijiet.
- 1088 Is-Sur Maurice Agius saqsa mistoqsija ġenerali fuq l-informazzjoni li tintbagħat mill-MEPA fuq applikazzjonijiet fiż-żona u ġie informat li dawn qed jarahom is-Sur Brincat. Hu qal li minhabba li hemm biss terminu ta' 20 ġurnata biex tintbagħat oġġezzjoni mportanti li l-Kunsilliera jkunu nformati bl-applikazzjonijiet. Is-Sindku qalet li dawn l-imejls għandhom jibdew jintbagħtu lill-kunsilliera kollha. Is-Sur Maurice Agius kompli jghid li f' Rue D'Argens qed isiru hafna applikazzjonijiet ta' 'Change of Use', bħal per eżempju jintalab li hanut tal-hwejjeġ isir 'convenience store'. Il-Viċi Sindku qal li suppost kull meta jkun hemm reviżjoni fil-permess titwahhal karta fil-post biex ikunu jistgħu jsiru l-oġġezzjonijiet. Qal li wiehed għandu joqgħod attent li dawn fil-fatt qed jitwahħlu.

- 1089 Il-pagamenti ġew approvati. Is-Sur Abela Wadge talab li jinghata informazzjoni fuq l-ftehim li ghandu l-Kunsill mal-GO minhabba li qed jara li l-kontijiet huma gholjin. Is-Sur Maurice Agius talab informazzjoni fuq il-kont ta' l-Earth Electrodes u ġie informat li l-Kunsill ser jibda jżomm kirja lil dawk il-gabbani li jużaw id-dawl ta' l-Enemalta biex jkollhom 'earth' fil-gabbana.
- 7 Kumitat Amministrattiv Swatar
- 1090 Is-Segretarju skużat ruhha fuq in-nuqqas ta' preżenza ta- Chairperson tal-KAS minhabba li nsiet tibghatlu l-inviti għal din il-laqgħa.
- 8 Kommunikazzjoni minn laqgħat li saru
- 1091 Is-Segretarju informat lill-Kunsill li saru l-intervisti għal Clerk Scale 15 fuq bażi 'back-to-back'. Qalet li wara li l-Kumitat ta' l-Għazla ra fuq 50 applikazzjoni ġew 'shortlisted' 13 biex jattendu l-intervista. Minn dawn intgħażlu tlieta għat-tieni intervista. Minn dawn it-tliet kandidati wahda biss attendiet l-intervista. Wahda minnhom spjegat li minhabba li kienet hadet l-iskema ta' l-Air Malta, u l-pożizzjoni offruta hija dik 'back-to-back' ma kienx jaqblilha tlefi li s-somma li hadet. Il-kandidat l-iehor ma kkonfermax l-attenzenza tiegħu u ma ġiex. Saru diversi tentattivi biex jiġi kkuntattjat. Il-kandidata l-oħra, Gemma Cassar, attendiet it-tieni intervista, u intgħażlet hi.
- 1092 Laqgħa sas-Supretendent Alexandra Mamo: Saret laqgħa nhar is-26 ta' Settembru mas-Supretendent Mamo u il-Magħgur Mario Rotin fuq diversi punti li jiġu diskussi regolarment bejn l-Għassa ta' l-Imsida u l-Kunsill. Il-minuti ta' din il-laqgħa ser jintbagħtu lill-Kunsilliera biex ikunu nformati fuq id-diskussjoni li saret. Is-Sur Maurice Agius semma problemi ta' karożzi abbandunati li hemm f'Rue D'Argens, li wara li titwählilhom in-notifika mill-Kunsill il-karożza titneħħa minn dan il-post u tiġi pparkjata f'toroq oħra. Qal ukoll li hemm xi karożzi li ġew rapportati u ma twählililhomx notifika. Intqal li qed tinżam reġistru tal-karożzi li qed titwählilhom in-notifika u li għandu jiġi ċċekjat. Il-Viċi Sindku qal li jista' jkun li qed iċaqalqu il-karożzi minhabba li nstabet 'loop hole' fil-proċedura. Fuq il-karożzi li għandhom pjanċi barranin il-Viċi Sindku qal li il-Kunsill għandu jinforma t-TM bihom biex jieħdu azzjoni huma. Hu kompli jgħid li jekk il-Pulizija ser jagħtu ċitazzjonijiet wahda tista' tinhareġ minhabba li dan huwa reat kontinwu. Is-Sna Galea qalet li hemm Hyundai hadra (li issa qed tkun mghottija) li għandha l-liċenzja skaduta. Qalet ukoll li fi Triq it-Torri, u hhejn il-ġibjun hemm xi karożzi oħrajn. Il-Viċi Sindku qal li bħala Kunsill jista' jitlob li il-karożza tiċċaqalq biex isir

tindif, jew żebgħa, taħtha. Fuq il-kwistjoni ta' l-immigranti li tqajmet waqt il-laqgħa pubblika f'Awwissu, din il-laqgħa serviet biex issir data għal laqgħa ma' l-immigranti taż-żona. U wara din ser issir ohra mar-residenti. Intqal li mill-laqgħa ta' mal-Ministru żdiedu l-patrols fiż-żona u intqal li l-Pulizija marru l-Eureka Bar u tkellmu fuq l-ilmenti li ġieli jkun hemm. Is-Sur Maurice Agius qal li l-parkeġġ ta' hdejn l-Eureka xorta għadu problematiku. Il-Viċi Sindku qal li ra xi stabilliment fi Triq Antonio Bosio li qed idum miftuh 24 siegħa. Qal li l-Kunsill għandu bżonn jinvestiga każijiet bħal dawn u jingħataw spjega, irrelevanti ta' min ikun qed imexxihom. Il-laqgħa ppjanata għas-16 ta' Ottubru u l-Kunsilliera għandhom jiġu nformati b'imejl meta tkun ikkonfermata.

- 1093 Laqgħa mal-Greenpak – Is-Segretarju spjegat li l-Greenpak lest li jiffinanzja l-ġbir tar-riċiklagg nhar ta' Tlieta, u jhallas id-dawra tal-ġbir tal-hġieġ, darba fix-xahar. Intqal ukoll li ser jhallas 'administration fee' lill-Kunsill ta' €3,000 ewro u li ser jixtri d-domes (BIS) mingħand il-Kunsill għal-prezz ta' 20 ewro kull dome. Is-Sur Selvaggi saqsa lis-Sindku jekk hi taqbilx li titneħħa l-ġurnata tar-riċiklagg nhar ta' Ġimgħa. Hi qalet li idejalment kienet tingabar kemm il-borża s-sewda u anke r-riċiklaġġ nhar ta' Ġimgħa, pero' minhabba finanzi din mhix possibli. Sar qbil li biex ma jinholoqx tgerfix fis-sistema ir-rota tal-ġbir tal-borża s-sewda nhar ta' Ġimgħa ser issir fil-hin normali tal-ġbir. Il-Viċi Sindku qal li Greenpak qed jahdem ma' 70% tal-Kunsilli Lokali. Qal li bħala volum ta' riċiklagg jibqa l-istess pero' jingabar f'ġurnata waħda. Il-Kunsill fid-diskussjonijiet tiegħu kien iebes pero' l-Greenpak mhux f'pożizzjoni li joffri aktar minn hekk. Qal li minbarra l-ġbir tar-riċiklagg ser jibda jingabar il-hġieġ ukoll mid-djar.
- 1094 Lino Bartolo hareġ mill-laqgħa (7:49).
- 1095 Intqal li l-Greenpak ser jiffinanzjaw ukoll kampanja edukattiva. Ser iżuru d-djar tar-residenti, iqasmu l-informazzjoni fuq l-iskart u anke jagħmlu xi kompettizzjonijiet. Il-Kunsill talab indikazzjoni tan-numru ta' Staff u t-timeframe li ser li jallokaw għal din il-kampanja. Sar qbil li jekk issir il-bidla din ma ssirx mill-ewwel imma issir gradwalment sa' l-aħħar tas-sena. Is-Sindku kkonfermat li l-ġabra tal-borża s-sewda nhar ta' Ġimgħa ser tiġi tiswa lill-Kunsill €360 (inkluż VAT) kull ġimgħa. Is-Sur Maurice Agius talab li jkun jaf jekk il-boroż il-hodor tar-riċiklagg hux ser jingħataw lill-Kunsill għat-tul kollu tal-kuntratt.
- 1096 Is-Sur Bartolo daħal fil-laqgħa (7:55)

1097 Intqal li l-Kunsill ghandu jitlob ghal-fondi speċjali biex jiffinanzja din id-dawra. Il-Viċi Sindku qal li għalkemm kull Kunsill ghandu il-problemi tiegħu l-bżonnijiet ta' kull Kunsill ghandhom jiġu ndividwati. Qal li l-Imsida għor il-piż ta' l-Universita, il-Junior College, l-Isptar li minhabba f'hekk ikun hemm influż ta' studenti u haddiema, li l-allokkazzjoni preżenti, minhabba li mhumieħ reġistrati bħal residenti, ma tkoprix.

9 Proġett Lokalitajiet Aktar Hodor: Update

1098 Il-Kunsill inghata 'update' ta' x'qed isir fir-rigward tal-proġett Lokalitajiet Aktar Hodor. Intqal li qed jsiru xi xogħolijiet fiċ-ċint ta' hdejn il-bini tal-Kunsill Lokali biex issa jitpoġġew il-qsari hemm. Inharġu kwotazzjonijiet ta' qsari tal-Plastik, Concrete u Festooned. Fil-każ tal-qsari tal-plastik u tal-Festooned kien hemm persuna wahda biss li tefa offerta. Fil-każ tal-'concrete' pots wahda mill-offerti biss kienet tidhol fil-baġit kopert mill-applikazzjoni u anke mis-sejha tal-kwotazzjoni. Intqal li ser jibda xi xogħol fuq il-Monument. Ser issir filata ohra bil-ġebel biex toghla l-hamrija u ssir drip irrigation. Is-Sur Bartolo qal li jista' jkun ser ikollha tintalab estenzjoni minhabba l-proġett li qed isir mit-TM fiż-żona fejn suppost ser jitpoġġew aktar qsari. Qal li ser issir id-'drip irrigation' fit-taraġ it-twil fi Triq il-Kunċizzjoni. Is-Sur Bartolo qal li ser isiru żewġ tankijiet in-naha ta' fuq tat-taraġ. Is-Sur Maurice Agius qal li messha tingabar l-ilma tax-xita għal-dan l-iskop pero' intqal li din mhix possibli. Is-Sur Bartolo qal li minhabba li jridu jsiru xi repairs fit-taraġ qed issir diskussjoni mal-MEPA biex il-Kunsill jinghata parir ta' l-ahjar mod li għandu jsir biex ma jinkissrux 'policies' minhabba li din iż-żona hija UCA. Intqal li t-taraġ iż-zghir ukoll għandu bżonn jiġi rranġat u intqal li jitqabdu l-haddiema għal-dan l-iskop. Is-Sur Bartolo qal li ser jipprova jagħmel xi qsari hemm ukoll. Is-Sindku qalet li l-Kunsill qed jistenna 'no objection' mit-TM fir-rigward ta' tpoġġija ta' qsari mad-dawra ta' l-iSkate Park. Intqal li l-kwotazzjonijiet biex jiġu ssuplixxata s-siġar taż-żebbuġ, rand u xi 'shrubs' ser jagħlqu fis-7 t'Ottubru.

10 Affarijiet Ohra Jekk Urgenti

1099 Is-Sindku informat lill-Kunsilliera li hi kienet mistiedna biex tattendi serata tat-tqassim taċ-ċertifikati ta' l-IKIDS, organizzat mit-TCTC, fejn il-Kunsill Lokali ta' L-Imsida inghata rikonoxximent tal-kontribut li jagħti fin-numru ta' korsijiet tal-kompjuter li joffri lir-residenti.

1100 Is-Sindku qalet ukoll li ġie raportat li kien hemm persuna li kiteb kummenti fuq is-sit Facebook fejn intqal li ma sarux CCTV cameras hdejn il-ġibjun minhabba li l-Kunsill qed jiehu xi 'commission' minghand il-Kuntrattur ta' l-iskart biex ż-żona tinżam kif inhi. Hija

informat lill-kunsilliera li l-avukat intalab jibda proċeduri ta' każ ta' libell kontra din il-persuna.

- 1101 Il-Viċi Sindku qal li l-Kunsill għandu jindaga x'użu ser issir mill-iskola ta' Mater Dei u li tintalab laqgħa mal-Ministru kkonċernat f'dan ir-rigward. Il-Kunsill qabel.
- 1102 Is-Segretarju resqet talba ta' l-impjegata Sonia Vassallo li talbet li tkun tista tuża mis-Sick Leave tagħha biex, minn l-1 t'Ottubru sakemm twelled, tmur id-dar wara nofs in-nhar minhabba ghejja li qed taqbadha wara nofs in-nhar u għalhekk qed tiddejjaq tibqa tard biex issuq lura lejn id-dar. Il-Kunsill iddiskuta t-talba tas-Sna Vassallo u ġie deċiż li tingħata l-opportunità li taħdem mid-dar wara nofs in-nhar għal matul dan il-perjodu ta' xahrejn. Il-Kunsill ġie informat li hija imbad bil-ħsieb li tieħu l-Maternity Leave tagħha, u tixtieq li t-23 ġurnata li għandha leave ta' din is-sena jingarru għas-sena d-dieħla biex b'hekk tkun tista iżżid dawn il-ġranet mal-maternity leave. Is-Segretarju spjegat kif is-soltu person ma tkunx tista ġġorr aktar minn nofs il-leave li jkollha, imma li minhabba li jkun hemm raġuni valida l-Kunsill ikun jista japprova t-talba tagħha. Il-Kunsill ma sab l-ebda oġġezzjoni.
- 1103 Is-Sna Galea talbet li ssir tabella STOP fi Triq Censu Farrugia, u ntqal li l-krejn li hemm armat f'nofs it-triq mhux qed iħallas permess. Sar qbil li ser issir laqgħa miegħu. Qalet li hemm problemi fuq vetturi kbar li qed jipparkjaw fit-toroq u li l-Pulizija għandhom jagħmlu aktar infurzar f'din iż-żona.
- 1104 Is-Sur Selvaggi qal li hemm bżonn isiru rampi fuq il-bankini fiż-żona ta' l-Imsida Circus. Hu ġie informat li sa l-aħħar tas-sena tkun harġet it-Tender għal dawn ix-xogħolijiet. Fakkar lill-Kunsill fuq ir-rampa li ġiet approvata biex issir fi Sqaq Casolani.
- 1105 Is-Sur Selvaggi qal ukoll li fi Triq Reġjonali hemm xi siġar li huma herġin mill-fence (fil-propjeta' ta' l-Universita') u ntalab li dawn jinżabru.
- 1106 Is-Sur Maurice Agius talab li terġa tiġi diskussa l-kwistjoni tar-rampa fi Sqaq Casolani minhabba li hu ma kienx preżenti fl-aħħar laqgħa meta din ġiet approvata. Qal li l-Kunsill m'għandhu johloq ebda precedent. Intqal li l-Kunsill irid jistenna sitt xhur biex jibdel deċiżjoni. Is-Sur Selvaggi qal li jekk il-Kunsill jiddeċiedi li ma ssirx ir-rampa hu m'għandu l-ebda problema pero' imbad il-Kunsill m'għandu japprova li ssir ta' hadd. Il-Viċi Sindku qal li suppost rampa m'għandha ssir imkien imma quddiem garaxx il-bankina għanda tinżel biex karozza ikollha aċċess. Qal li jekk tinbidel il-livell tat-triq il-

Kunsill ikun irid jassigura li jkun hemm aċċess u qal li dan il-każ huwa wieħed ta' bdil tal-livell tat-triq. Il-Kunsill qabel li jżomm mad-deċiżjoni originali.

- 1107 Is-Sur Maurice Agius ikkummenta fuq il-perjodu ta' sitt xhur li suppost jistenna l-Kunsill biex tinbidel deċiżjoni. Qal li fil-każ tad-depożitu mitlub mill-Klabb tal-Bocci ma' kienx hemm perjodu ta' sitt xhur u d-deċiżjoni tal-Kunsill inbidlet. Is-Sindku informatu li l-Klabb tal-Bocci minnflok intalab €500 biex ikopri s-sajf kollu intalab €100 fil-ġimgħa li kienet qeda tibqa tiġġedded jekk ma jkunx hemm 'complaints'. Is-Sur Selvaggi qal li hu ma kellux ilmenti mir-residenti dan is-sajf rigward it-Tombla u qal li jahseb li d-depożitu mitlub kellu xi effett. Is-Sur Bartolo qal li tajjeb li għamlu l-partitions fis-sajf biex jingabru s-siġġijiet u l-imwejjed imma li issa jridu jiżżarmaw. Is-Sur Bartolo qal ukoll li importanti issir diskussjoni magħhom fuq il-ħmieġ li qed ikun hemm fiż-żona.

11 Agġornament

- 1108 Il-laqgħa ġiet agġornata fis-20:33.

Approvati Illum _____

Margaret Baldacchino Cefai
Sindku

Marita Portelli
Segretarju Eżekuttiv